

# नाबालिग बेटे ने पिता की हत्या को लेकर मां के खिलाफ कोर्ट में गवाही दी

कोर्ट ने बच्चे के मौखिक बयान सुनने के बाद आगे की गवाही को अगली तारीख तक के लिए स्थगित किया

अलवर, (निर्स)। अलवर में 7 जून 2025 को महिला ने प्रेमी के साथ मिलकर पति का मर्डर कर दिया था। कोर्ट में शनिवार को मां के खिलाफ नाबालिग बेटे ने गवाही दी। कोर्ट ने बच्चे के मौखिक बयान सुनने के बाद आगे की गवाही को अगली तारीख तक के लिए स्थगित (डेफर) कर दिया। बेटे ने बताया कि आरोपियों ने मेरे पापा की गर्दन मरोड़ दी, मुझे मारे, दांत तोड़ दिए और नाखूनों से उनके शरीर पर निशान बना दिए। मेरे सामने पापा तड़पते रहे। मैं छिपकर सब देखता रहा।

जानकारी के अनुसार खेड़ली कस्बे में पत्नी अनीताराज ने अपने प्रेमी काशी और उसके साथियों के साथ मिलकर अपने पति वीरू की बेरहमी से हत्या करवा दी थी। इस पूरी घटना का चरमदीय गवाह उसका नाबालिग बेटा ही है, जिसने अब कोर्ट में सात जून की रात की पूरी कहानी बयान की। बेटे ने बताया कि घटना वाली रात मेरे पापा घर आए और फोन चार्ज पर लगाने के लिए कहा। मैं फोन चार्ज पर लगाकर टीवी देखने लगे। इसी दौरान मेरी मां ने मुझे सोने के लिए कहा। वह टीवी और हॉटस्पॉट बंद करके सो गया। देर रात काशी (आरोपी) घर आया, जिसके लिए मां ने दरवाजा खोला। काशी के साथ चार अन्य लोग भी थे, जिन्हें वह नहीं



अनिता जाटव आरोपी पत्नी, काशीराम प्रजापत आरोपी प्रेमी, मृतक वीरू जाटव।

जानता था। बच्चे ने बताया कि काशी पहले भी घर आता-जाता था और उसे खाने-पीने की चीजें, जैसे काजू कतली, लाकर देता था। उस रात काशी ने मेरे पिता के मुंह पर तकिया रख दिया, जबकि पिता बाहर चारपाई पर सो रहे थे। जब पिता ने बचने की कोशिश की, तो काशी के साथ आए चार लोगों ने उनके हाथ-पैर पकड़ लिए और उन्हें मोड़ने लगे। काशी ने मेरे पिता से कहा कि अब बोल ना, अब क्यों नहीं बोलता। इसी दौरान मेरी मां ने कहा कि इस वीरू को मार



दो, बेटे को मत मारना। इसके बाद काशी ने गर्दन मरोड़ दी, मुझे मारे, दांत तोड़ दिए और नाखूनों से शरीर पर निशान बना दिए। बेटे ने आगे बताया कि जब वह अपने पिता को बचाने की कोशिश कर रहा था, तो काशी ने उसे अंदर फेंक दिया। इसके बाद वह अंदर छिपकर पूरी घटना देखता रहा। जब उसके पिता की मौत हो गई, तो उसकी मां ने कहा- ये तो मर गया, अब क्यों नहीं बोलता। आरोपियों के जाने के बाद मां ने शव पर कंबल डाल



दिया और मुंह और नाक से निकले खून को साफ किया। मां और काशी दोनों ने मुझे धमकाया और कहा कि किसी को कुछ मत बताना, अगर कोई पूछे तो कह देना कि वह सो रहा था। पुलिस के अनुसार, अनीताराज ने वीरू से 2001 में प्रेम विवाह किया था। अनीता का पहले से एक बेटा था, जिसे छोड़कर उसने वीरू से शादी की थी। इसके बाद में उसे वीरू से भी एक बेटा हुआ। उसी बेटे ने अब अपनी मां के खिलाफ कोर्ट में गवाही देकर पूरे

■ बेटे ने बताया कि आरोपियों ने मेरे पापा की गर्दन मरोड़ दी, मुझे मारे, दांत तोड़ दिए और नाखूनों से शरीर पर निशान बना दिए, पापा तड़पते रहे और मैं छिपकर सब देखता रहा

मामले का खुलासा किया। घटना के बाद तड़के करीब चार बजे अनीता ने रिश्तेदारों और परिजनों को फोन कर बताया कि उसके पति की तबीयत खराब है। इसके बाद उसे अस्पताल ले जाया गया, जहां डॉक्टरों ने उसे मृत घोषित कर दिया। परिवार ने इस मामले में हत्या का शक जताते हुए पुलिस थाने में रिपोर्ट दर्ज कराई थी। इसके बाद पुलिस ने जांच शुरू की और करीब 100 सीसीटीवी फुटेज खंगाले, जिससे पूरे घटनाक्रम का खुलासा हुआ। फिलहाल कोर्ट में मामले की सुनवाई जारी है। अगली तारीख पर नाबालिग गवाह की गवाही दर्ज की जाएगी। इसके बाद अन्य गवाहों को सुनने के बाद फैसला सुनाया जाएगा।

## शराब से भरी जीप जब्त, एक गिरफ्तार

उदयपुर, (निर्स)। शहर के धामण्डी थाना पुलिस एवं यातायात पुलिस ने कार्रवाई करते हुए अवैध शराब से भरी कार जब्त कर एक आरोपी को गिरफ्तार किया। जिला पुलिस अधीक्षक डॉ. अमृता दुहन के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक उमेश ओझा, पुलिस उप अधीक्षक राजेश यादव, अशोक आंजना के सपुराविजन में धामण्डी थानाधिकारी जगदीश कुमार मय टीम एवं यातायात पुलिस से संयुक्त कार्रवाई करते हुए देहलीगोट पर जीप को जिसके आगे व पिछे अलग-अलग नंबर होने से रोक कर तलाशी ली। इस पर उसमें 220 बोतल एवं 92 पच्चे शराब के मिले। इस पर चालक अविनाश कुमार पुत्र सुरेश भाई को गिरफ्तार किया। इस मामले में पुलिस ने प्रकरण दर्ज कर जांच शुरू की।

## अजमेर में महिला कपड़ा व्यापारी के साथ 94 लाख की ठगी

अजमेर, (निर्स)। शहर में एक महिला कपड़ा व्यापारी के साथ 94 लाख रुपये की बड़ी धोखाधड़ी का मामला सामने आया है। आरोप है कि दो सगे भाइयों ने डॉलर में भुगतान कराने और खर्चा बचाने का झांसा देकर नकद राशि ले ली, लेकिन न तो चीन में ऑर्डर कराया और न ही पैसे लौटाए। पीड़िता की शिकायत पर कुष्णांज थाना पुलिस ने मामला दर्ज कर जांच शुरू कर दी है। पुलिस के अनुसार अभियंता नगर, चैसियावास रोड निवासी हेमा पारवानी ने रिपोर्ट दर्ज कराई है। उन्होंने बताया कि वह पूर्व में चीन में कपड़ों का कारोबार करती थी, लेकिन कोरोना काल के बाद अजमेर में रह रही है। हाल ही में उन्होंने अपने परिचितों और रिश्तेदारों के साथ मिलकर चीन की एक कंपनी को करीब

■ आरोप है कि दो सगे भाइयों ने डॉलर में भुगतान कराने और खर्चा बचाने का झांसा देकर नकद राशि ले ली, लेकिन न तो चीन में ऑर्डर कराया और न ही पैसे लौटाए

एक लाख डॉलर के लेगिंस का ऑर्डर दिया था। इस दौरान उनके पति के परिचित कमल तिलोकानी और उसके भाई सुमित तिलोकानी ने उन्हें सलाह दी कि यदि वे भारत में ही नकद राशि दे दें तो वे डॉलर में भुगतान कर देंगे। आरोपियों ने यह भी कहा कि इससे टैक्स के अलावा मुद्रा परिवर्तन का अतिरिक्त खर्च बच जाएगा। उनकी बातों में आकर पीड़िता ने 15 से 17 जनवरी के बीच अलग-अलग परिचितों और रिश्तेदारों से रकम एकत्र कर 94 लाख 28 हजार 100 रुपये

नकद आरोपियों को सौंप दिए। रिपोर्ट में बताया गया कि काफी समय बीतने के बाद भी जब चीन की कंपनी को भुगतान नहीं हुआ तो पीड़िता को संदेह हुआ। इस पर संपर्क करने पर आरोपी सुमित उर्फ सनी ने एक फर्जी रसीद थमा दी। इसके बाद भी न तो ऑर्डर किया गया और न ही राशि वापस की गई। मामले में कुष्णांज थाना पुलिस ने धोखाधड़ी का प्रकरण दर्ज कर जांच शुरू कर दी है। पुलिस आरोपियों की तलाश कर रही है और पूरे लेन-देन की जांच की जा रही है।

## मादक पदार्थ में लिप्त तीन जने गिरफ्तार

कोटा, (निर्स)। सांगोद पुलिस टीम ने अवैध मादक पदार्थ डोडा-चूरा की खरीद-फरोख में लिप्त तीन आरोपियों को गिरफ्तार किया है। ग्रामीण पुलिस अधीक्षक सुजीत शंकर ने बताया कि सांगोद थानाधिकारी अनिल कुमार के नेतृत्व में गठित टीम ने थाना बपावर कला के एनडीपीए एक अवैध मादक पदार्थ डोडा-चूरा की खरीद-फरोख के दर्ज प्रकरण में कार्रवाई करते हुए तीन तस्करों को गिरफ्तार किया है। पुलिस टीम ने मामले में जिला बारां के कालया जागीर निवासी रामस्वरूप, जिला बारां के भीलखेड़ा सेतकौल निवासी सोनु लववंशी और जिला बारां के लाबांखेड़ा निवासी सोनु कुमार को गिरफ्तार किया है, पकड़े गये आरोपियों से अनुसंधान जारी है।

## श्रीगंगानगर में नशे की ओवरडोज से दो युवकों की मौत

मृतकों में से एक युवक की पहचान नहीं हो पाई

श्रीगंगानगर, (निर्स)। जिला मुख्यालय पर दो युवकों की नशे की ओवरडोज से मौत हो गई। एक युवक की पहचान नहीं हो पाई। दूसरे युवक की मौत उसी समय हुई, जब उसके पिता का सड़क हादसे में निधन होने पर गांव में अंतिम संस्कार किया जा रहा था। पहला मामला जवाहरनगर थाना क्षेत्र का है। ड्यूटी अधिकारी एएसआई गुरदीपसिंह के अनुसार सुबह करीब 10 बजे सूचना मिली कि मौसम विभाग रोड पर छजगरिया बस्ती के उत्तर की तरफ खाली जगह एक युवक अचेत पड़ा है। पुलिस मौके पर पहुंची तब युवक की नब्ब चला रही थी। युवक को 108 एंबुलेंस से जिला अस्पताल पहुंचाया गया। इलाज के दौरान आधे घंटे बाद उसकी मौत हो गई। मृतक 29 वर्षीय जगसीरसिंह संगरूर जिले की घुरी तहसील के गांव समुदरगढ़ का रहने वाला था। वह श्रीगंगानगर में एक निजी

■ दूसरे युवक की मौत उस समय हुई, जब उसके पिता का सड़क हादसे में निधन होने पर गांव में अंतिम संस्कार किया जा रहा था

चिकित्सा संस्थान में सिक्योरिटी गार्ड की नोकरी करता था। एएसआई गुरदीपसिंह ने बताया कि उसके पिता कश्मीरसिंह जटसिख का सड़क हादसे में निधन हो गया था। गांव में उनका अंतिम संस्कार हो रहा था। उसी समय बेटे की भी मौत हो गई। दो दिन में पिता-पुत्र की मौत से परिवार में कोहराम मच गया। जगसीरसिंह माता-पिता का इकलौता बेटा था। उसकी को मृत बहन हैं। दोनों शादीशुदा हैं। वह अविवाहित था। एक बहन का ससुराल सरवर खुईयां गांव

में है। वह कनाडा में रहती है। युवक के पास मोबाइल फोन नहीं मिला। कागजों में एक मोबाइल नंबर मिला। उस पर फोन किया गया। बहन से बात हुई तो उसने अपने भाई के निधन की सूचना अपने ससुर चरणजीतसिंह को दी। सूचना मिलने के बाद वे श्रीगंगानगर पहुंचे। पोस्टमार्टम के बाद शव गांव स्थित घर ले जाया गया।

मेडिकल कॉलेज के बगल वाली रोड के किनारे झाड़ियों में मृत मिला दूसरा मामला सदर थाना क्षेत्र में सामने आया। ड्यूटी अधिकारी हैड कांस्टेबल सत्यनारायण कुकणा ने बताया कि सरकारी मेडिकल कॉलेज के साथ सदमानानगर वाली रोड पर विकासपुरी की ओर एक फैंकटी के सामने झाड़ियों में युवक मृत मिला। युवक के पास पानी का मग पड़ा था। एक सीरिज भी मिली। उसके हाथ से खून बहकर जमीन पर जमा था।

## परीक्षा सील्ड बाॅक्स की फोटो स्टेट्स पर लगाई, सरकारी कर्मचारी सस्पेंड

जोधपुर, (कास)। जोधपुर में आयोजित में उप निरीक्षक/प्लाटून कमाण्डर संयुक्त परीक्षा 2025 के सील्ड बंद स्टील बाॅक्स के फोटो खींचकर स्टेट्स लगाना सरकारी कर्मचारी को भारी पड़ गया। सरकारी कर्मचारी दीपक को विभाग की तरफ से सस्पेंड कर दिया गया। परीक्षा आयोजन तीन अप्रैल को हुआ था। इसके खिलाफ उदयमंदिर थाने में शिक्षा विभाग की तरफ से परिवार भी दिया गया है। उदयमंदिर थानाधिकारी सीताराम

खोजा ने बताया कि 3 अप्रैल को उप निरीक्षक/प्लाटून कमाण्डर संयुक्त परीक्षा 2025 की सील्ड बंद स्टील बाॅक्स को कोपालय में रखते हुए सरकारी कार्मिक दीपक गहलीत ने फोटो खींच ली। बाद में उसे अपने मोबाइल के स्टेट्स पर लगा दिया। इसका पता लगने पर उसे विभाग की तरफ से निलंबित करने के आदेश जारी हो गए। वह राजकीय उच्च माध्यमिक विद्यालय आसोप भोपालगढ़ में बैसिक कंप्यूटर अनुदेशक लगा हुआ है। उसने

कौतुहलवश फोटो खींचकर अपने व्हाट्सएप पर स्टेट्स लगाया था, जिसकी सूचना मिलने पर तुरंत प्रभाव से उक्त कार्मिक से पूछताछ की गई, जिससे उसने अज्ञानतावश स्टेट्स लगाना बताया। कार्मिक के विरूद्ध विभागीय कार्रवाई प्रारम्भ करते हुए जिला शिक्षा अधिकारी द्वारा निलंबित किया गया है तथा फोटो खींचने के सम्बन्ध में विवेचन गये परिवार पर जांच की जा रही है।

## अवैध सिलिका रेत से भरे डंपर जब्त, जुर्माना वसूला

बीकानेर, (निर्स)। खनन विभाग की ओर से अवैध रेत से भरे पांच डंपर जब्त किए हैं। इसके साथ ही चार लाख से ज्यादा का जुर्माना लगाया है। जानकारी के अनुसार कलैक्टर निशांत जैन ने पहली ही बैठक में साफ कर दिया था कि गडबडी करने पर सीधे कार्रवाई होगी। ऐसे में खनन विभाग भी एक्टिव मोड पर आ गया है। खनन और पुलिस विभाग ने मिलकर बड़ी कार्रवाई करते हुए लाखों रुपये की सिलिका रेत ले जा रहे वाहनों की धरपकड़ की गई है। खनिज अभियंता एमपी पुरोहित ने बताया कि एक डंपर अवैध सिलिका रेत

से भरा हुआ पकड़ा था, जिसे श्रीद्वीगराज थाने ले जाया गया। जबकि दो अन्य डंपर मौके से बरामद हुए थे। इन तीनों वाहनों पर कुल 4 लाख 76 हजार रुपये का जुर्माना लगाया गया, जिसमें से 2 लाख 88 हजार रुपये की राशि मौके पर ही वसूल ली गई। वहीं लाइ क्षेत्र में भी कार्रवाई करते हुए सिलिका रेत से भरे दो डम्पर्स को जब्त किया गया। इन वाहनों पर 2 लाख 88 रुपये जुर्माना लगाते हुए पूरी राशि की वसूली कर ली गई। पुरोहित ने बताया कि अवैध खनन एवं परिवहन के खिलाफ विभाग द्वारा लगातार निगरानी रखी जा रही है।


## अधेड़ ने फंदा लगाकर जान दी

जोधपुर, (कास)। शहर के सूरसागर पुलिस थाना क्षेत्र में नई रकासनी गांव में रहने वाले एक अधेड़ ने अपने घर में फंदा लगाकर खुदकुशी कर ली। आत्महत्या का कारण पता नहीं चला है। शव को कार्रवाई के बाद परिजन के सुपुर्द किया गया। सूरसागर थाना पुलिस ने बताया कि नई रकासनी निवासी 45 साल के नरेश पुत्र ओमप्रकाश ने अपने घर में फंदा लगाकर खुदकुशी की। उसके आत्महत्या का पता लगने पर फंदा उतारकर अस्पताल ले जाया गया, मगर डॉक्टर ने उसे मृत बता दिया। उसके भाई मनीष की तरफ से पुलिस में मर्मा की रिपोर्ट दी गई।

## जयपुर : प्रेमप्रकाश मंडल के चैत्र मेले में वासुदेव देवनानी ने शिरकत की

अजमेर, (निर्स)। विधानसभा अध्यक्ष वासुदेव देवनानी ने जयपुर के अमरापुर स्थान पर आयोजित प्रेमप्रकाश मंडल के 105 वें वार्षिक चैत्र मेले में भाग लेकर धर्मलाभ अर्जित किया। इस अवसर पर देवनानी ने विभिन्न धार्मिक कार्यक्रमों में हिस्सा लिया और प्रभु भक्ति में लीन होकर श्रद्धा सुमन अर्पित किए। मेले में उमड़ी श्रद्धालुओं की विशाल भीड़ और भक्तिमय वातावरण ने आयोजन को भव्य एवं दिव्य स्वरूप प्रदान किया।

देवनानी ने संतों के सानिध्य में अपने विचार व्यक्त करते हुए कहा कि इस प्रकार के धार्मिक आयोजन हमारी सांस्कृतिक और आध्यात्मिक विकास को संरक्षित रखने में महत्वपूर्ण भूमिका निभाते हैं। उन्होंने कहा कि यह मेला भाईचारे, सेवा भावना और ईश्वर के प्रति अटूट आस्था का प्रतीक है, जो समाज को सकारात्मक दिशा प्रदान करता है।



विधानसभा अध्यक्ष वासुदेव देवनानी ने जयपुर के अमरापुर स्थान पर आयोजित प्रेमप्रकाश मंडल के वार्षिक चैत्र मेले में धर्मलाभ लिया।

उन्होंने भजन-कीर्तन और सेवा कार्यों से परिपूर्ण इस आयोजन को प्रेरणादायक बताते हुए संतों से

आशीर्वाद प्राप्त किया और कहा कि संतों के विचार समाज के कल्याण के लिए अत्यंत आवश्यक हैं। अंत में

उन्होंने प्रदेश और देशवासियों के सुख, समृद्धि एवं उत्तम स्वास्थ्य की कामना की।

## सड़क हादसे में सपोटरा थाना अधिकारी हनुमान मीणा की मौत

हादसे में दो कांस्टेबल घायल हो गये, अस्पताल में भर्ती कराया

दौसा, (निर्स)। जयपुर-बाँदीकुड़ एक्सप्रेस-वे पर स्थित नांगल बेला गांव के पास एक सड़क हादसे में करौली जिले के सपोटरा थाने में तैनात सब इंस्पेक्टर हनुमान मीणा (55) की मौत हो गई तथा दो कांस्टेबल घायल हो गये। सपोटरा थाना में तैनात सब इंस्पेक्टर हनुमान मीणा, कांस्टेबल कजोड़ जाट, रामराज बैरवा और रामनरेश मीणा के साथ एक केस के सिलसिले में तैनात दो कांस्टेबल घायल हो गये।

सपोटरा थाना में तैनात सब इंस्पेक्टर हनुमान मीणा, कांस्टेबल कजोड़ जाट, रामराज बैरवा और रामनरेश मीणा के साथ एक केस के सिलसिले में तैनात दो कांस्टेबल घायल हो गये। सपोटरा थाना में तैनात सब इंस्पेक्टर हनुमान मीणा (55) की मौत हो गई तथा दो कांस्टेबल घायल हो गये।

जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहर के निर्देश पर ऋषभदेव थानाधिकारी हेमंत अहारी के नेतृत्व में गठित दल ने नाबालिग बालिका क अपहरण कर उसकी हत्या कर शव को फांसी के फंदे पर लगाने वाले मुख्य आरोपी मगनलाल ने भी फांसी लगा आत्महत्या कर ली थी। इस मामले में आरोपी मगन का सहयोग करने वाले विनोद पुत्र कमलेश निवासी बिलख सोमावत देवीघाटी ऋषभदेव को पूछताछ के बाद गिरफ्तार कर इसके कब्जे से वारदात में प्रयुक्त बाइक बरामद की।

■ दिल्ली से लौटते समय जयपुर-बाँदीकुड़ एक्सप्रेस-वे पर नांगल बेला गांव के पास तेज रफ्तार से चल रही पुलिस की कार ट्रेलर में जा घुसी

■ सब इंस्पेक्टर हनुमान मीणा, कांस्टेबल कजोड़ जाट, रामराज बैरवा और रामनरेश मीणा के साथ एक केस के सिलसिले में मेरठ (उत्तर प्रदेश) गए थे

तेज रफ्तार से चल रही उनकी कार ट्रेलर में जा घुसी, जिसके चलते आगे की सीट पर बैठे एसआई हनुमान मीणा की मौके पर ही मौत हो गई तथा कार में सवार कांस्टेबल कजोड़ जाट, रामराज बैरवा और रामनरेश

मीणा घायल हो गये। इधर घटना की जानकारी मिलने के साथ ही आंधी थानाधिकारी गोपाल सिंह मय जाले के घटना स्थल पर पहुंचे तथा घायलों को तुरंत श्री रामकरण जोशी राजकीय जिला चिकित्सालय दौसा में भर्ती

कराया, जहां चिकित्सकों ने एसआई हनुमान मीणा को मृत घोषित कर दिया तथा घायल पुलिसकर्मियों का इलाज किया गया। वहीं दूसरी ओर चिकित्सकों ने मृतक एसआई के पार्थिव देह का पोस्टमार्टम करवाकर परिजनों को सौंप दिया। घायल रामनरेश मीणा ने बताया कि संभवतः कार ड्राइवर को सुबह के वक्त नींद की झपकी आ गई थी। तेज रफ्तार कार आगे चल रही ट्रेलर में जा घुसी, जिसका सीधा असर आगे वाली सीट पर बैठे एसआई हनुमान मीणा पर पड़ा तथा उनकी मौके पर ही मौत हो गई।

## बीकानेर कलैक्टर ने फसल के नुकसान का सर्वे कर रिपोर्ट पेश करने के निर्देश दिये

बीकानेर में बारिश-ओलावृष्टि से फसलें तबाह, गेहूँ-ईसबगोल की खेती बर्बाद

बीकानेर, (निर्स)। बीकानेर जिले में बारिश-ओले गिरने से फसलें उजड़ गईं और गेहूँ की खेती बर्बाद हो गई। ईसबगोल की 70 प्रतिशत फसल खराब हो गई। किसानों का कहना है कि अब तो घर में खाने का भी संकट हो गया है। शुक्रवार को बीकानेर में बारिश के साथ गिर ओलों की चादर सी बिछ गई थी। बीकानेर कलैक्टर निशांत जैन ने अफसरों को नुकसान का सर्वे कर जल्द से जल्द रिपोर्ट पेश करने के निर्देश दिए।

■ लूणकरणसर, अरजनसर और महाजन इलाके में ओले गिरे थे

कि अब तक जड़ों में बर्फ जमी है। अरजनसर के किसान शिव कुमार शर्मा कहते हैं कि बीकानेर में गेहूँ, ईसबगोल और तारामीरा की फसलें खेत में कटाई के लिए पड़ी थी, तो कुछ कटी हुई रखी थी। लूणकरणसर, अरजनसर के किसानों को सबसे ज्यादा नुकसान हुआ है। शिव कुमार का कहना है कि लूणकरणसर तहसील के रामसरा, चक असरसर, चक 99 आरडी, चक 103

आरडी, नया खानीसर और चक जोड़ तक फसलें खराब हुई हैं। इसके आगे श्रीगंगानगर के सूरतगढ़ तक इसका असर हुआ है। सूरतगढ़ के मोकलसर, चक 79, चक 85, चक 92 आरडी और रजवियार गांव की रोहरी में भी ओलावृष्टि से भारी नुकसान हुआ है। यह पूरा क्षेत्र एक पट्टी के रूप में प्रभावित हुआ है। ये पूरा परिया करीब 175 किमी का है। शिव कुमार कहते हैं- मैंने 50 बीघा में गेहूँ की फसल की थी। ये कटने को तैयार थी, इससे पहले आसमान से बरसी आफत ने पूरा नुकसान कर दिया। मेरी 100 फीसदी फसल खराब हो गई। ठीक उसी ही स्थिति महाजन क्षेत्र के किसान शक्ति सिंह की है। शक्ति सिंह का कहना है कि मैंने 50

बीघा जमीन पर गेहूँ की बुवाई की थी। बीच-बीच में हुई बारिश से फसल अच्छी तरह पक चुकी थी और जल्द ही अच्छी कमाई की उम्मीद थी। शुक्रवार को हुई ओलावृष्टि ने सब बर्बाद कर दिया। मेरा पूरा खेत बर्फ से ढक गया, जो गेहूँ की फसल 1 दिन पहले तक खड़ी थी, वह बर्फ के नीचे बंद गई। लूणकरणसर के किसान नरेंद्र कड़वासरा ने बताया कि इस पूरे इलाके में 500 बीघा के इलाके में फसल बर्बाद हो गई है। एक बीघा में औसतन 15 क्विंटल गेहूँ होता है। इस हिसाब से 50 बीघा वाले किसान की करीब 750 क्विंटल गेहूँ की उपज नष्ट हो गई। किसान को लाखों का नुकसान हुआ है।

## हत्या के आरोपी गिरफ्तार

उदयपुर (निर्स)। ऋषभदेव थाना पुलिस ने बालिका की हत्या कर शव को फांसी पर लटकाने वाले मुख्य आरोपी के साथी को गिरफ्तार कर वारदात में प्रयुक्त बाइक जब्त की। इस मामले में मुख्य आरोपी घटना के बाद आत्महत्या कर चुका है। जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहर के निर्देश पर ऋषभदेव थानाधिकारी हेमंत अहारी के नेतृत्व में गठित दल ने नाबालिग बालिका क अपहरण कर उसकी हत्या कर शव को फांसी के फंदे पर लगाने वाले मुख्य आरोपी मगनलाल ने भी फांसी लगा आत्महत्या कर ली थी। इस मामले में आरोपी मगन का सहयोग करने वाले विनोद पुत्र कमलेश निवासी बिलख सोमावत देवीघाटी ऋषभदेव को पूछताछ के बाद गिरफ्तार कर इसके कब्जे से वारदात में प्रयुक्त बाइक बरामद की।

## शादी का झांसा देकर युवती से दुष्कर्म

सूरतगढ़, (निर्स)। सिटी थाने में एक युवती ने शादी का झांसा देकर दुष्कर्म करने और आपत्तिजनक वीडियो बनाकर ब्लैकमेल करने का मामला दर्ज कराया है। पुलिस ने आरोपित सहित तीन लोगों के खिलाफ जांच शुरू कर दी है। पुलिस से मिली जानकारी के अनुसार प्रतियोगी परीक्षाओं को तैयारी कर रही युवती ने रिपोर्ट दी है कि करीब चार वर्ष पहले उसकी पहचान आरोपी से हुई थी। पढ़ाई के सिलसिले में दोनों की मुलाकातें होती रहती थी। युवती ने बताया कि आरोपी ने एक दिन जन्मदिन मनाने के बहाने उसे कमरे पर बुलाया और मिठाई खिलाई, जिसके बाद वह बेहोश हो गई। आरोप है कि इसी दौरान आरोपी ने उसके साथ रेप किया और आपत्तिजनक वीडियो बना लिया। होश में आने पर विरोध करने पर आरोपित ने शादी का झांसा देकर उसे शांत कराया। इसके बाद वीडियो

## सड़क हादसे में युवक की मौत

कोटा, (निर्स)। दादाबाड़ी थाना इलाके में दो बाइकों की आमने-सामने की टक्कर में एक बाइक सवार युवक की मौत हो गई। जानकारी के अनुसार बाइक सवार युवक कार्य से लौटकर घर की ओर जा रहा था, कि दादाबाड़ी इलाके के अनुराग इस दौरान वह गर्भवती हो गई तो आरोपित उसे एक डॉक्टर के पास ले गया और दवाइयों से गर्भपात करा दिया। पुलिस को दी गई रिपोर्ट में बताया गया कि बाद में आरोपी ने शादी से इनकार कर दिया और वीडियो से ब्लैकमेल करता रहा। युवती ने आरोप लगाया कि आरोपी ने उसे झांसे में लेकर फोन-पे के माध्यम से कई बार पैसे भी लिए और उसकी सोने की जैन व अंगुठी भी ले गया। युवती ने आरोपी के मामा पर भी धमकी देने का आरोप लगाया है। पुलिस ने युवती की रिपोर्ट पर आरोपियों के खिलाफ बीएनएस की विभिन्न धाराओं के तहत मामला दर्ज कर जांच एसआई नगेन्द्र सिंह को सौंपी गई है।